

# L-IRVELL TAL-QASSISIN

*Minn Mons. Prof. A. Bonnici*

Qalli wiehed spizjar habib tiegħi, qarrej assidwu ta' "Lehen is-Sewwa": "Ftit ilu semmejtilna l-Irvell tal-Qassisin. Nghid għaliġa, nismagħhom isemmuh hafna drabi; iżda d dettalji tiegħu ma nafhomx, u nahseb li hawn hafna nies bhali li jixtiequ jafuhom. Ara tiktbilniex xi artiklu dwar dan is-sugġett." wegħedtu li nikkuntentah.

Jien kont naf li fuq dak is-sogġett kien kiteb ktieb tajjeb hafna Dun Filip Callus, qassis li bi spirtu verament nistrani nghata għat-tagħlim tar-Religjon u l-Istorja lit-tfal u ż-żgħażaġħ, l-ewwel fis-Seminarju, imbagħd il-iskola sekondarja tal-Gvern. Illum Assistent Head Master fil-Liċeo tal-Marsa.

Għalhekk qbadt il-ktieb tiegħu l-Ingliż li kien it-teżi tal-Lawrja, u s'itt minnu dan l-artiklu tiegħi.

## GAMAR TAHT L-IRMIED

Iċ-ċentralizzazzjoni tas-saġħa politika kważi għalkollox f'idejn l-Ordni ta' San Gwann ma kienetx tant tegħgħob lill-Ma'tin, li riedu jaraw rispettati il-jeddijiet u l-privileġġi tagħhom minn min kien qed jaħkimhom. Iżda, sakemm kien hemm il-periklu ta' hebb min-naħa tat-Torok, ma kien hemm ebda reazzjoni kbira min-naħa tal-poplu. Imma, meta, fl-aħħar perijodu tal-Ordni f'Malta, dak il-biża spiċċa, il-Ma'tin bdew ifittxu li ssir riforma favur tagħhom fl-amministrazzjoni.

Ga fi żmien il-Grammastru Manoel Pinto (1741-73) bdew jidhru xi sinjali ta' ferment fost in-nies. speċjalment meta għoliet il-hajja u meta l-Grammastru pprova naqqas il-privileġġi tal-Isqof u tal-Inkiżitur u ha taht idejha il-proprjeta tal-Kulleġġ tal-Giżwiti wara li bagħathom il-barra mill-Gżira. Xi elementi russi ssuktaw ixewxu lill-Ma'tin kontra l-Kavallieri. Għall-aħħar jum tas-sena 1772 meta Pinto kien qed imut, kien hemm imhejjija tixwixa. Din giet mik-xafa u taret mar-riħ.

Wara Pinto tela' bhala Grammastru Frangisku Ximenes de Texada (1773-75). Dan sab it-Teżor vojti u ma setgħax jagħmel riformi fl-amministrazzjoni, kif kien wiegħed malli tela'. Il-hobz baqa' għali bhali qabel; iżda biex in-nies ikollha x'tiekol xi haġa bi rħies, ordna li ma ssirx kaċċa tal-fniek, sakemm tikber sewwa r-razza tagħhom, imbagħd jistgħu jinqat' b'abbundanza. Imma gara li l-għadd ta' fniek beda jagħmel hserat kbar fl-għelieqi b'dannu tal-prodotti. Qamet glieda bejn il-Grammastru u s-sidien tal-għelieqi. Wara żmien il-Grammastru ke'lu jirtira l-editt dwar il-kaċċa.

Il-qamh kompli jiskarsa, u xi spekulaturi ma naqsux li nbew il-hażniet li kellhom

biex igħibu prezz għola fihom (id-dinja minn dejjem l-istess). Ximenes issokta jagħmel ekonomija: bagħat il-Professuri barranin mill-Universita' (għax il-Kulleġġ tal-Giżwiti kien gie mibdul minn Pinto f'Universita' tal-Istat); naqqas is-salarji ta' xi uffiċjali u wera xi nuqqas ta' rispetti lejha l-Isqof Pellerano u l-kleru. Saħansitra rrapporta lill-Isqof Ruma bhala xewwiexi tal-poplu. Is-sitwazzjoni kienet tant imwegħra, li l-Inkiżitur Lante qatdu biża li kull hin kien seta' jgħum x'inkwiet u għarra' lis-Santa Sede b'dan kollu. L-Isqof gie msejjah Ruma telaq f'Mejju 1775 u ma kellux ix-xorti jerga jara l-Djoċesi tiegħu, għax miet barra minn Malta.

It-tluq tal-Isqof, li kien maħbub mill-poplu u mħares bhala difensur tal-jeddijiet tagħhom, saħhan lin-nies u lill-kleru. Erba' xhur wara sar dak li hu magħruf fl-Istorja ta' Malta "Irvell tal-Qassisin".

## TIFKIRA TA' REBHA BIDU TA' REWIXTA

Kien il-jum tat-8 ta' Settembru, jum li sa mill-1565 kien magħdud bhala jum ta' ferh nazjonali, u għadd kbir ta' nies kienu jinżlu l-Belt minn kul' rokna tal-bliet u tar-rhula. Naturalment, dak inhar kulhadd kien jil'axxa xi ftit mid-dixxiplina tas-soltu. Ir-ribelli għalhekk għażlu dak il jum għal pjan tagħhom.

Filgħodu kmieni ingħaqdu żewġ gruppi żgħar ta' nies taht it-tmexxija ta' qassis minn Birkirkara jismu Ge'tanu Mannarino. Grupp ta' 13: Dun Mannarino, 7 qassisin u 5 kjerċi irnexxielhom jidh'u fil-Forti Sant'Iermu, billi tqarrqu bil-kapural tal-għassa għax hajruh imur magħhom ifittxu teżor li kien moħsi fil-Forti.

B'hekk setgħu jidhlu bla oppożizzjoni, iżarmaw lill-għases l-oħra u jaqbd u pri-gunier lill-Kav. De Guron, il-Maġġur tal-Forti. Fl-istess hin il-grupp lieħor ta' xi hamsa minn-nies irnexxielhom jifth'u b'imfietah foloz

il-bieb tal-Kavallieri (Sur) ta' S. Gakbu (fejn it-Terminus tal-karrozzi) u huma ukoll qabdu f'idejhom dik il-fortizza. Bi sparatura ta' kanun minn banda u minn oħra r-ribelli taw sinjal li l-pjan kien irnexxa. Niżlet il-bandiera tal-Ordni minn fuq dawk is-swar u telgħet flokha tperper il-bandiera Maltija. Ara kemm ferhu r-ribelli u kem inkeddew il-Kavallieri għal dik il-bidla! Xi Maltin marru biex ighinunom fl-impriza tagħhom.

## IL-FOLJA TINQALEB

Iżda il-folja ma dametx ma nqaliet. Il-Grammastru, malli sar jaf bli ġara, sejjah il-Kunsill tal-Istat u hatar lill-Balliji De Rohan u De Ribas bhala generali; biex johonqu dik ir-rewwixta. Il-Gvernatur tal-Imdina, li

nzerta kien il-Belt, gie ordnat jerga lura fil-Belt Qadima biex jiehu l-prekawzjonijiet meħtieġa. Iżda hu rrapporta li hemm fuq u mal-irhula kollox kien kwiet.

Il-Grammastru bagħat ukoll lill-'Maestro Scudiero' Sant'Iermu biex jistharregħ dwar il-ghan tar-rewwixta. Ir-ribelli bdew jisparaw fuqu. Għalhekk il-Kunsill talab lill Mons. Gejtanu Grech, Vigarju Generali li kien qed imexxi d-Djoċesi, għax, kif għidna, l-Isqof kien Ruma. Mannarino u shabu laqgħuh u qalulu x'kien il-ghan tagħhom. Il-waqfien tar-rewwixta gie miftiehem. Iżda malajr gie miksur. Ir-ribelli iġhidu min-naħa tal-Kavallieri. Il-Kavallieri iġhidu min-naħa tar-ribelli. Aktarx li r-ribelli qalu l-verita'.

Xi Kavallieri ma' 100 suldat irnexxielhom jiskalaw il-Kavallier ta' S. Gakbu fejn sabu 4 r'belli miġburin f'rokna, li bdew jisparaw fuqhom u ferew għall-mewt

lill-Kav. Curio.

Sadattant indaħal il-Promotur Fiskali tal-Kurja, Dun Nerik Scicluna, li gie mgħarraf bir-rik'esti tar-ribelli, li kienu tlieta: impunita' għalihom, harsien tal-privileġġi nazjonali u roħs fil-prezz tal-qamh. Dan kien il-ghan ewlieni mit-tlieta. Il-Kunsill aċċetta l-ewwel żewġ kondizzjonijiet, imbagħd, it-tielet ukoll, u talab li, bhala rahan, jintbagħtu 12 l-ribelli. Mannarino bagħat 6 biss. Dawn gew aċċettati mill-Kunsill. Il-Maġġur De Guron u xi Kavallieri oħra gew mehlu-sin miċ-ċella tal-habs fejn kienu maqfulin bil-wegħda li ma jagħmlu ebda hsera lir-ribelli. Kien l-akbar zba' li dawn għam'u.

Il-Maġġur u Kavallieri l-oħra illiberati rnexxielhom isakkru bil-likuri li kellhom hemm u bl-imb'ed imhallat miegħu l-melħ li hafna mir-ribelli, helsu lis-suldati l-oħra miċ-ċelel u kissinkiss

(Ikompili fil-paġna 4)

## L-IRVELL TAL-QASSISIN

(Jaqbad mill pagna 3)

attakkaw lill Dun Gusepp Velasti, li kien qed jagħmel il-ghassa. Dan spara fuq de Guiron. Il-balla għaddiet mal-parrokka tiegħu. De Guiron sparalu u laqtu għall-mewt. Ir-ribelli stejru mal-isparar u sparpaljaw ruħhom u cedew. De Guiron feraħ, għax il-prestigi u li kien tilef quddiem shabu, issa reġa kisbu. X'jimporta li bi ksur ta' wegħda solleni!

**IR-RIBELLI IHALLSUHA QARES**

Il-Kavallieri ġibuha li r-

ribelli kisru l-ftehim għax zammew l-armi u bagħtu 6 ostaggi biss, il-Vigarju Generali ddefenda ir-ribelli quddiem il-Grammastru. Dan assigra li ma kien ser jagħmlilhom xejn. Imma l-Kavallieri riedu oqtluhom. Għalhekk Ximenes hatar Kummissjoni biex teżamina l-każ u tagħti l-gudizzju tagħha.

Fl-14 ta' Settembru deħru imdeffsin go lasta fit-truf tal-Kavallier l-irjus ta' 3 ribelli li ġew maqtulin b'ordni tal-Kastellan, min-ghajr il-kunsens tal-Kummissarji. Dawn, imbghad, wahħlu l-habs għal għomorhom lill-Mannarino u lill

Dun Dimech, u 11-il raġel ieħor fosthom 3 qassisin għal-eżilju. Tlieta oħra ġew dikjarati nnoċenti u meħlusin.

Nahseb li l-habib tiegħi u oħrajn miegħu huma kuntenti li semgħu xi dettalji dwar l-Irvell tal-Qassisin. Nirringrazzja lill Dun Filip Callus talli ffrankali li noq-ghod nagħmel hafna riċerki, għax bil-paċenzja kollha għamihom hu, u nitolbu skuża, jekk forsi ma kontx għal kollox fidil għal dak li kiteb hu. Jekk tiltagħgu ma xi żball, għidu li hu tiegħi.